

# शहरी जलापूर्ति योजना में सुस्ती बर्दाश्त नहीं

पटना | हिन्दुस्तान ब्यूरो

नगर विकास व आवास मंत्री डॉ. प्रेम कुमार ने शहरी जलापूर्ति योजना की धीमी प्रगति पर गहरी नाराजगी प्रगट की है। उन्होंने अधिकारियों को तत्काल इस मामले में सक्रिय होने का फरमान जारी किया है।

साथ ही स्पष्ट कर दिया है कि इस मामले में सरकार शिथिलता बर्दाश्त नहीं करने वाला। उन्होंने लेटलतीफ और ढीले ठेकेदारों को तत्काल दंडित करने का भी निर्देश दिया है। मंत्री मंगलवार को शहरी जलापूर्ति योजना के तहत लोक स्वास्थ्य अभियंत्रण विभाग को आवंटित कार्यों की समीक्षा कर रहे थे।

बैठक में अधिकारियों ने बताया कि शहरी जलापूर्ति की 38 योजनाएं स्वीकृत हैं जिनमें 13 खगौल, लखीसराय, सासाराम, मुजफ्फरपुर फेज-एक, सीवान, पूर्णिया, हिलसा,

## समीक्षा

- शहरी जलापूर्ति योजना की धीमी रफ्तार पर बिफरे मंत्री
- लेटलतीफ और ढीले ठेकेदारों को तत्काल दंडित करें : प्रेम कुमार

सीवान फेज-एक, शेखपुरा, शेरघाटी और 12 वें वित्त आयोग के अंतर्गत पूर्णिया व मुजफ्फरपुर की योजनाएं पूरी हो चुकी हैं। महानार, हाजीपुर व बेगूसराय की योजनाएं अक्टूबर 2011 में पूरी होंगी।

इसी तरह 12 वें वित्त आयोग के अंतर्गत रिखिलगंज, जमालपुर व मुंगेर की जलापूर्ति योजनाओं पर शीघ्र काम शुरू होगा। बाढ़, मोकामा, लखीसराय, बेतिया व हवेली खड़गपुर की योजनाओं को विभाग से विभिन्न स्तरों पर स्वीकृति मिलनी है। इसके अतिरिक्त सरकार ने 12 शहरी जलापूर्ति योजनाओं के लिए लगभग 115 करोड़ रुपए मंजूर किए हैं।

